


Kunsill Lokali



Local Council

L-GHASRI

---

**MINUTI**

**Laqgħa tal-Kunsill Lokali Ta' l-Għasri**

**Is-Seba' Leġislatura**

**Laqgħa Nru. 72**

L-Erbgħa 24 t' Ottubru, 2018

Il-Kunsill Lokali Ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:30 ta' filgħaxija.

---

Preżenti:	Dr Daniel Attard	- Sindku
	Sur Emmanuel Mintoff	- Viċi Sindku
	Sur Joseph Farrugia	- Kunsillier
	Sur Frank Formosa	- Kunsillier
	Sinjura Alexandra Maria Mifsud	- Kunsilliera

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Sinjura Rita Mifsud Attard	- Segretarju Eżekuttiv
----------------------------	------------------------

Is-Sindku Dr Daniel Attard ippresjeda l-laqgħa

## **72.1 Qari tal-ittri ta' apoloġiji.**

**72.1.01** Il-membri kollha huma preżenti u għalhekk m'hemmx ittri ta' apoloġiji.

## **72.2 Kunsiderazzjoni u approvazzjoni tal-Minuti 7-71.**

**72.2.01** Il-minuti tal-laqgħa numru 71 kienu tqassmu minn qabel u għalhekk ittiehdu bhala moqrija, ġew approvati unanimament u ġew iffirmati mis-Sindku u s-Segretarju Eżekuttiv.

## **72.3 Komunikazzjoni mis-Sindku u Korrispondenza.**

**72.3.01** *Klabb tal-Futbol.* Is-Sindku nforma lill-Kunsilliera li kellmitu persuna biex jistabilixxi klabb tal-futbol fl-Għasri. Il-Kunsill kien diġa ġie avviciinat minn persuna oħra biex dan isehh, iżda jidher li din il-persuna tilfet l-interess. Il-Kunsill kien ta' l-approvazzjoni tiegħu biex isir il-klabb tal-futbol. Il-Kunsilliera wrew ix-xewqa li jiltaqgħu ma' din il-persuna ġdida. Giet iċċarata mis-Sindku li l-Kunsill mhux ser joħroġ fondi għal dan il-għan u li persuni, żgħar u kbar mill-Għasri jkunu aċċettati bhala players ma dan it-tim. Barra hekk l-isem tal-klabb għandu jkun approvat mill-Kunsill.

**72.3.02** *Sort it Out.* Il-Kunsill ġie mitlub jidentifika post fil-lokalita minn fejn Green Skip Services Ltd. jkun jistgħa jqassam il-bins lir-residenti. Il-Kunsill identifika l-pjazza tal-Għasri.

**72.3.03** *Ċir. AKL 2018/125 – Car Sharing Services Malta Ltd. – Car2Go.* Fl-aħħar t'Ottubru ser jiġi mniedi servizz minn Car Sharing Services Malta Ltd. L-għan ta' dan is-servizz huwa li jipprovdi servizz alternattiv lir-residenti, b'mezzi ta' trasport konvenzjonali u aktar favur l-ambjent. Il-Kunsill ġie mitlub sabiex jidentifika parkeġġi f'punti strateġiċi fil-lokalita'. Il-Kunsill iddentifika sit fi triq Ta' Għammar fejn fil-preżent hemm bank.

**72.3.04** *Premju Żagħżuġħ tas-Sena 2018.* Il-Moviment Kerygma jorganizza l-“premju Żagħżuġħ tas-Sena” bil-għan li joħroġ fil-beraħ l-impenn taż-żgħażaġħ b'mod nistrani fis-soċjeta Maltija. F'qbil unanimament il-Kunsill innomina lil Joseph Mizzi għal dan il-premju.

**72.3.05** *Attivita.* Is-Segretarja Eżekuttiv informat lill-Kunsill li l-Kumitat tal-Festi Esterni ser jorganizaw attivita ta' fund raising nhar is-Sibt 10 ta' Novembru 2018 fiċ-Ċentru Parrokkjali. Waqt din l-attivita ser ikun hemm ikel u tombola. Huma talbu biex il-Kunsill jgħin f'din l-attivita billi jiehu hsieb jorganizza xi attivita għat-ftal preżenti. Il-Kunsilliera qablu li jagħmlu baġit ta' €100 għal dan il-għan.

**72.3.06** *Kappella ta' san Publiju.* Il-Kunsill irċieva ittra mingħand l-Arcipriet tas-Parroċċa Viżitazzjoni dwar il-possibilita' li jsir xogħol ta' restawr fuq il-Kappella

ta' San Publiju. Ghalkemm din il-kappella tinsab fil-lokalita' tal-Ghasri hi qeda fit-territorju parrokkjali tal-Gharb. L-Arcipriet qal li z-zamma tal-kappella huwa tal-parrocca tal-Gharb izda talab għall-ghajnuna mill-Kunsill ta' l-Ghasri. Il-Kunsilliera wrew ix-xewqa li din il-kappella tiġi rrestawrata izda qablu li l-Kunsill ma jistax jagħti għajnuna finanzjarja għal dan il-ghan. Dan għal żewġ raġuni: (i) il-propjeta hija tal-Kurja u mhux pubblika u (ii) il-Kunsill mhux f'pożizzjoni finanzjarja biex jagħmel dan it-tip ta' xogħol peress li għandu hafna proġetti kapitali għaddejnin.

**72.3.07** Ilmenti fi Triq ta' Ghammar. Is-Sindku ġibed l-attenzjoni li hemm ħajt mwaqqa fi Triq ta' Ghammar li għandu bżonn jinbenna. Hu qal li dan huwa propjeta tal-Gvern. Is-Segretarja għandha tagħmel talba lill-Ministeru għal Għawdex biex dan il-ħajt jinbena mill-ġdid.

Is-Sindku kellu talba sabiex jinbidel il-wiċċ tal-bankina fi Triq ta' Ghammar peress li l-mantuncina sfrondat. Il-Kunsill għandu jagħmel talba lill-Ministeru għal Għawdex għal madum.

**72.3.08** *Tindif ta' Widien.* Is-Segretarja rċeviet talba biex jitnaddaf Wied tas-Seqer. Meta għamlet talba lil Eco Gozo hi ġiet informata li l-Ministeru għal Għawdex ser japplika għall-permess mingħand l-Awtorita tal-Ippjanar sabiex inaddaf il-widien.

## **72.4 Twegibiet għall-Mistoqsijiet tal-Kunsillieri:**

**72.4.01** Ingibed l-attenzjoni dwar it-tappiera li għandha bżonn tinbidel fi triq Ta' Ghammar.

## **72.5 Offerta għas-servizz ta' Contract Manager/Perit**

**72.5.01** Il-Kuntratt tal-contract manager/perit se jiskadi fl-aħħar ta' Novembru. Għalhekk il-Kunsill ħareġ sejha għal dan is-servizz. Il-Kunsilliera għażlu bord ta' aġġudikazzjoni kompost minn residenti lokali.

## **72.6. Kuntratt tal-Knis u Manutenzjoni tat-toroq.**

**72.6.01** Il-Kunsill ġie assenjat ħaddiem ieħor tal-iskema tal-ħaddiema tal-Kunsilli Lokali, b'hekk il-Kunsill għandu miegħu 4 ħaddiema b'kollox. Il-Kunsilliera kkonfermaw id-deċiżjoni tagħhom tat 18 ta' Lulju (Laqgħa numru 69) li l-kuntratt tal-knis ma jiġgeddidx.

**72.6.02** Is-Sindku ssuġġerixxa li l-Kunsill jixtri trakk sabiex il-ħaddiema jkollhom biex jiġbru l-boroz tal-iskart li jingabar kif ukoll il-ħaxix li jinqata. Il-Kunsilliera qablu ma dan is-suġġeriment.

## **72.7 Attivitajiet.**

**72.7.01** *European Week For Waste Reduction.* Fuq talba tar-residenti l-Kunsill ser jerga jorganizza ġbir ta' ħwejjeġ għar-riċiklaġġ. Din ser issir fl-okkazzjoni tal-European Week for Waste Reduction nhar is-Sibt 17 ta' Novembru bejn id-9 ta' filgħodu u l-4 ta' wara nofsinhar fiċ-Ċentru Parrokkjali.

**72.7.02** *Attivitajiet tal-Milied.* Is-Segretarja reġgħet ɡibdet l-attenzjoni dwar il-ɡranet meta ser isiru l-plays fi ɡmien il-Milied. Il-Kunsilliera qablu li din l-attivit  għandha ssir darba biss u din id-data tkun is-Sibt 22 ta' Dicembru. Waqt din l-attivit  jkun hemm bibita għal dawk preżenti. Il-party tat-tfal fil-MUSEUM ser isir nhar l-Erbgħa 19 ta' Dicembru.

## **72.8 Aggornament tax-xogħol fit-toroq – Measure 4.3 u Toroq fil-Lokalita' Tiegħek.**

**72.8.01** *Measure 4.3.* Fil-jiem li ɡejjin għandha tingħata l-kisja bit tarmak fi Triq Wied il-Ghasri. It-twessiegħ ta' Triq il-Gonna lesta u ser jinbeda x-xogħol tal-bdil tal-kannen tal-ilma.

**72.7.02** *Toroq fil-Lokalita' Tiegħek.* Saret laqgħa mar-residenti ta' Toroq San Pulpju, Trejket id-Dehra u Triq Dun Guzepp Cassar. Il-Kuntrattur ftiehem mal-perit u residenti kif ser issir ix-xogħol f'dawn it-toroq. Hemm bzonn li jkun hemm survey tat-triq qabel ma jibda x-xogħol.

Fi Triq it-Tamar beda x-xogħol tat-tindif tat-triq. Peress li l-Kuntrattur huwa l-istess wieħed li qed jagħmel Triq il-Gonna hu ser jibda x-xogħol tal-ilma fi Triq it-Tamar wara li jlesti s-servizzi tal-ilma fi Triq il-Gonna. Is-sindku qal li hu tkellem mas-sid tal-għalqa tal-kantuniera ta' Triq it-Tamar ma Triq il-Fanal biex din il-kantuniera titwessa. Is-sid talab li l-kunsill jibni il-ħajt tal-għalqa kollha wara li l-Kunsill ikun wessa l-kantuniera. Il-Kunsilliera qablu li l-ħajt jinbena skond il-permess jigifieri għoli ta' 1.2 meters (4 filati) u mhux iżjed minn hekk. Il-Kunsilliera qablu li jinbena biss parti mill-ħajt u mhux il-ħajt kollu tal-istess sid.

## **72.9 Kunsiderazzjoni u Approvazzjoni ta' l-Iskeda ta' Pagamenti.**

**72.9.01** Quddiem il-Kunsill tressqet l-iskeda ta' pagamenti nru 7-072 biex ikunu approvati mill-Kunsill. L-iskeda kif ipprezentatha ɡiet aċċettatha mill-Kunsill. Kopja ta' din l-iskeda qed tinhemeż mal-minuti.

## **72.10 Mozzjonijiet.**

**72.10.01** Ma kienx hemm mozzjonijiet.

## **72.11 Tmiem tal-laqgħa u data tas-seduta li jmiss.**

**72.11.01** Il-laqgħa ntemmet fit-8:40 p.m. u ɡiet aggornatha għal nhar it-Tlieta 13 ta' Novembru fis-7:00 p.m.

Konfermati, l-Erbgħa 24 ta' Ottubru 2018

**FFIRMATA**  
Dr Daniel Attard  
Sindku

**FFIRMATA**  
Rita Mifsud Attard  
Segretarju Eżekuttiv